

ھاوار بە مائەم حکومەت!!

نوری بیخانی

دوچار حکومەت تەکانیکی دایە بەر خۆی گواپە چاکسازی و ریفۆرم دەکات، یەکەم ھەنگاویشی لە برینی مووچەیی بن دیوار و دوو و سێ مووچەیی دەستپێدەکات، بە گریمانەیی خۆی گواپە کاریکی خراپی کردۆتە سەر بۆدجەیی ھەریم و دروستکردنی عجزی مائی!!

بیگومان ھەر ھەنگاویک، کە حکومەت بیھوئی بە ئاراستەیی چاکسازی بیئی لەم ولاتەدا جیئی دەستخۆشیە و ھەقە ھەموومان ھاوکاریین، بەلام ناخۆ بەر لەو شتی گرنگتر و کایە و بواری ھەستیارتەر نەبوو حکومەت لیئەو دەستپێبکات، کە زۆرتیرین و گەورەترین زیانی بە بودجەیی حکومەت گەیاندوو و خۆی لیئەبوئی، یان ئەو شیان بۆ چاوپەستەکی خەلکە و وەک ئەو پەندە کوردییە وایە، کە دەلی: (سەرلەبەری گارانی گوند بزر ببوو، کەچی پیرەژن لە گوێرەکە سوورەیی دەپێچایەو!!).

ناخر حکومەت لە من و ھەموو کەس باشتەر دەزانی، کە مووچەیی ھەموو فەرمانبەرائی کوردستان کۆبکەیتەو (بە خانەنشینیانی سەردەمی مەلەکیەتیشەو!!)، ناگاتە ئەژنۆی مووچە و دەرمالە و نەسریە و پاسەوانی بن دیوار و تەدارەکی وەزیر و پەرلەمانتیر و بەرپۆبەرە گشتییەکان و راویژکاران و تەدارەکی مانگانەیی دیوہخانی وەجاخزادە و پیاو ماقولان، چش لەوہی، ئەوانەیی لە دوو مووچە بەسەرۆیان ھەبە ھەر بابای لەو چەشنانەن، نەک ھاوالاتی سادە و بەسەزمان، جگە لەوہی کە خودی حکومەت خۆی و بە تاییبەتتر پارتی و یەکییتی بەرپرسیاری یەکەم و دوھەمیئی ئەو بیسەرۆبەرییی مووچەیی بن دیوارن و بەمەبەستی قەربەبالغ کردنی بارەگا و پڕکردنی سەنگەرەکانیان خۆیان دایانھینا و ھەر خۆیشیان دەبی چارەیی گونجاو و شیایوی بکەن.

بۆیە لیئە ھەرۆک بیرخستەوہیەک و بۆ ھاوکاری حکومەت و تا نەلین ئیوہ ھەر رەخنە دەگرن و شتی جوانی ئەو ولاتە نایینن، چەند لایەنیکی بە فەرۆدانی پارەیی ھەریم دەخەینەرۆو، کە پیمان وایە ھەنگاوی برینی مووچە مشتییکی خەروار و دلۆپییکی بچوکی ئەو دەریا بیسەرۆبەری بەھەدەردانی سامانی ولاتە، کە بە ھۆیوہ نەک بودجە، تەنانەت خودی سیستەمی کارگییری و ئابووری ئەو ولاتەیی ئیفلیج و نەخۆش کردوو و دەکری حکومەت بیانکاتە دەروازەیی کراوہتر بۆ ھەنگاوی بەرھەمدارتر لە بواری گۆران و چاکسازی، ئەوہ ئەگەر مەبەستی بیئ:

- لە ھەموویان گرنگتر کرانەوہ و شەفافیەتی زیاتری دەسەلاتە، لەوہی کە خەلک مافی خۆیەتی بزانی مانگانە لەو بودجەیی ھەریمە، بەو ریزەوہی لە بەغدا دیئ و بە داھاتی گومرگ و باج و خەراج، چەندی دەچیتە گیرفانی یەکییتی و پارتی و حزبەکانی دیکە بەناوی میزانئەیی مانگانەیی حزبەکان!!
- بەر لە دەستبەکاربوونی ھەر بەرپرسیک لە دۆسیەیی مولک و سامانی بیچیریتەوہ (کە تا ئیستا نەکراوہ)، تا دواي مائاواویکردنی لە کورسی و پۆستەکەیی، ئەو سیحر و تەلیسمەیی بوونیان بە ئیمپراتۆری سەرمايە بە ئاسانی بکریتەوہ، ناخر لەو ولاتە ھەر گەندە بەرپرسیکی روت و رەجالە بیبیمان و دەیبینن، کە دواي سالیک لە پۆستەکەیی، دەبیئە ملیۆنیئیر و خاوەنی کۆشک و تەلار و خانوو و ئۆتۆمبیل و پارەیی خەوتوو!!
- مینا مووچەیی ریزلینانی ھونەرەند و نووسەر و رۆژنامەنووسان، چاویکی جددیش بە مانگانەیی دیوہخانی ئاغا و شیخ و سەرۆک عەشیرەت و پیاوماقولاندا بگپرنەوہ و چیتەر بۆ موحامەلەیی سیاسی دیوہخانەکانیانمان لی نەکەنەوہ بە سەنگەری مقاوہمەت و کوردایەتی!!
- چاوخساندەنەوہ بەو بەخشینە خەیاڵیانەیی، کە لە فیستیقآل و کاریکی بەناو ھونەری و رۆشنیبری سەقەت و کۆنگرە و کۆنفرانسی بی ئاکام و بەرھەم خەرج دەکری!!
- قورتارکردنی خودی حکومەت خۆی لە کریچیتی، کە بەھۆیوہ خوا دەزانی مانگانە چەندی لەسەر دەوہستی و لەولاش بابای بەرپرس و بەرپۆبەری فەرمانگە و دەزگا و وەزارەتەکان چەند پارەیی تر وەک عوازە دەخەنە سەر وەسلی کریی خانووی دامەزراوہکانیان!!
- کەمکردنەوہی خەرجی بەنزین و سووتەمەنی کەژاوەیی ئۆتۆمبیلی ئەو بەرپرسانەیی، نەک بۆ کاری حکومەت، بەلکو بۆ

پرسه و ئاھەنگ و گەشت و سەیرانیك بەبای دەدەن، چش لەو ئۆتۆمبیلە ژمارە شینانەى ھیندەى ئیواران منالی بەرپرسان جرت و فرتیان پێدەكەن و كارى مالهەویانیان پى رادەپەرینن، نیوهى ئەوه بەیانیان كارى حكومەت و دەزگاکان رایى ناکەن!!

• توندکردنى چاودیڤى لە سەر پرۆژە خزمەتگوزارییەکان و لێپرسینەوه لە چۆنیەتى خەرجکردنى پارە تیاياندا و چاوخشاندنەوه بە چەند جارەى دەرجوونى كەشقى پارە بۆ پرۆژەیهك!!

• توندکردنى سانسۆر لەسەر نەینى ئەو گەمەیهى كۆمپانیاكان، كە بەلیندەرایەتى پرۆژەگەلیك دەگرنەوه، ئەو پرۆژانەى بۆ نموونە لەلایەن لێژنەى ئەندازىارى وەزارەتەكان تیچوونیان بە (دوو ملیار دینار) مەزەندە كراوه، كەچى بابای بەلیندەر بە (میلیاریك و دوو سەد و پەنجا ملیۆن دینار) تەواویان دەكات، ئەمە ئەگەر گوریسى تیدا نەبیت، گومان لەوهدا نیه، كە كندریكى تیدایه!!

• سنوردانان لەبەردەم بڕینەوهى بەخشین و پارەى بى وەسل بە نوسراو و كاغەزى تاییەت بۆ ھەندى رێكخراو و سەنتەر و كەسایەتى، تا دەگاتە كرىنى خانوو و ئۆتۆمبیل بۆ ھەندىكیان!!

ئەمانە و چەندین بواری تر، كە رەنگە من ھەستم پىیان نەكردى، ھەموو ئەوانەن قايرۆسى ناو داھاتى ئەو ولاتەن، كە وەك مۆرانە لە بودجەى حكومەت دەدەن، ئیتر خۆتان و ویزدانانتان بزانین كامەیانە زیاتر دوانزە گریى بودجەى حكومەتى بڕیوه، دوو مووچەى یان ئەو ھەموو تەدارەكەى سەرەوه!؟